

प्रेषक,

नवीन चन्द शर्मा,  
सचिव,  
उत्तरांचल शासन।

सेवा में,

निबन्धक,  
सहकारी समितियाँ,  
उत्तरांचल, अल्मोड़ा।

सहकारिता अनुभाग:

देहरादून:

दिनांक 20 अगस्त, 2005

विषय:- सहकारिता सहभागिता योजना के अन्तर्गत सीमान्त/लघु तथा श्रमजीवी मान्यता प्राप्त पत्रकारों के वैयक्तिक उपयोग हेतु कम्प्यूटर क्रय के लिये राजकीय अनुदान।

महोदय,

उपर्युक्त विषय पर मुझे यह कहने का निदेश हुआ है कि श्री राज्यपाल महोदय उत्तरांचल राज्य में सहकारिता आन्दोलन को गतिशीलता प्रदान करने के उद्देश्य से सहकारिता सहभागिता योजना के अन्तर्गत सीमान्त लघु कृषकों तथा श्रमजीवी मान्यता प्राप्त पत्रकारों द्वारा वैयक्तिक उपयोग हेतु कम्प्यूटर क्रय के लिये, सहकारी बैंको से लिये जाने वाले कम्प्यूटर ऋण का ब्याज दरों का 4 प्रतिशत राज्य सरकार द्वारा वहन किये जाने की सहर्ष स्वीकृति प्रदान करते हैं।

2. उक्त कम्प्यूटर क्रय हेतु लिये जाने वाले ऋण पर सहकारी सहभागिता योजना विषयक शासनादेश संख्या 233/2005/XIV-1/2005, दिनांक 28 अप्रैल, 2005 में वर्णित विशिष्टतायें एवं शर्तों के अतिरिक्त निम्नलिखित शर्तें भी लागू होगी:-

- (1) कम्प्यूटर हेतु अधिकतम 30000 रु० ऋण अथवा कुल क्रय मूल्य का 85 प्रतिशत जो भी कम हो, की सीमा तक ऋण जिला सहकारी बैंको के शाखाओं के माध्यम से उपलब्ध कराया जायेगा।
- (2) लाभार्थी को 5 प्रतिशत ब्याज दर पर कम्प्यूटर ऋण दिया जायेगा, जिस पर जिला सहकारी बैंको को 4 प्रतिशत अनुदान राज्य सरकार द्वारा वहन किया जायेगा।
- (3) ऋण की वसूली 5 वर्षों में 60 मासिक किश्तों में (ब्याज की धनराशि के साथ) की जायेगी।
- (4) लाभार्थियों के जमानती इस प्रकार से होंगे जिससे कि ऋण की वसूली में कोई कठिनाई न हो।
- (5) उक्त ऋण की धनराशि केवल सहकारी अऋणी सदस्य को ही उपलब्ध करायी जायेगी।

3. यह योजना चालू वित्तीय वर्ष में जारी ऋणों तक ही सीमित रखी जायेगी।


4. सहकारी समिति/जिला सहकारी बैंक शीर्ष सहकारी बैंक के मुख्य कार्यपालक अधिकारी द्वारा योजनान्तर्गत स्वीकृत ऋण के अनुरूप वित्तीय राजकीय अनुदान प्राप्त करने

हेतु क्लेम निबन्धक सहकारी समितियां उत्तरांचल को प्रस्तुत करने के उपरान्त निबन्धक सहकारी समितियां की संस्तुतियों के उपरान्त शासन द्वारा सम्यक परीक्षणों परान्त राजकीय अनुदान की धनराशि अवमुक्त की जायेगी।

5. राज्य सरकार द्वारा अनुमन्य करायी जाने वाली सहायता का भुगतान बजट में निहित लेखाशीर्षक के अधीन प्रतिपूर्ति के रूप में दिया जायेगा।

5. यह आदेश वित्त विभाग के अशासकीय पत्र संख्या-520/वित्त अनुभाग-2/2005, दिनांक 20.08.2005 में प्राप्त सहमति से जारी किये जा रहे हैं।


भवदीय,

  
(नवीन चन्द शर्मा)  
सचिव।  
✓

संख्या:-530(1)/ XIV-1/2005/तददिनांक।

प्रतिलिपि निम्नलिखित को सूचनार्थ एवं आवश्यक कार्यवाही हेतु प्रेषित:-

1. मण्डलायुक्त, उत्तरांचल पौड़ी/नैनीताल।
2. समस्त जिलाधिकारी, उत्तरांचल।
3. अपर निबन्धक, सहकारी समितियां, उत्तरांचल अल्मोड़ा।
4. प्रबन्ध निदेशक, उत्तरांचल राज्य सहकारी बैंक लि०, उत्तरांचल।
5. उप निबन्धक, सहकारी समितियां, उत्तरांचल अल्मोड़ा।
6. समस्त जिला सहायक निबन्धक, उत्तरांचल।
7. समस्त सचिव/महाप्रबन्धक, जिला सहकारी बैंक लि०, उत्तरांचल।
- ✓ 8. निदेशक, राष्ट्रीय सूचना विज्ञान केन्द्र, सचिवालय परिसर, देहरादून।
9. वित्त/नियोजन विभाग, उत्तरांचल शासन।
10. समस्त मुख्य विकास अधिकारी, उत्तरांचल।
11. गार्ड फाइल।

आज्ञा से  
  
(एन०एस०डुंगरियाल)  
अनुसचिव।